

Indradyumnakritam Karunyastavavarnanam

ఇంద్రద్యుమ్నకృతం కారుణ్యస్తవవర్ణనమ్

Document Information



Text title : Indradyumnakritam Karunyastavavarnanam

File name : indradyumnakRRitaMkAruNyastavavarNanam.itx

Category : vishhnu, vishnu, brahmapurANa

Location : doc_vishhnu

Proofread by : PSA Easwaran

Description/comments : brahmapurANa | adhyAya 49/1-71||

Latest update : September 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 29, 2024

sanskritdocuments.org

ఇంద్రద్యుమ్నకృతం కారుణ్యస్తవవర్ణనమ్



ఇంద్రద్యుమ్న ఉవాచ ।
వాసుదేవ నమస్తేఽస్తు నమస్తే మోక్షకారణ ।
త్రాహి మాం సర్వతోకేశ జన్మసంసారసాగరాత్ ॥ ౧॥

నిర్మలామృరసజ్జాశ నమస్తే పురుషోత్తమ ।
సజ్కర్షణ నమస్తేఽస్తు త్రాహి మాం ధరణీధర ॥ ౨॥

నమస్తే హేమగర్భాభ నమస్తే మకరధ్వజ ।
రతికాంత నమస్తేఽస్తు త్రాహి మాం సంవరాంతక ॥ ౩॥

నమస్తేఽఞ్జనసజ్జాశ నమస్తే విబుధప్రియ ।
నారాయణ నమస్తేఽస్తు త్రాహి మాం వరదో భవ ॥ ౪॥

నమస్తే విబుధావాస నమస్తే విబుధప్రియ ।
నారాయణ నమస్తేఽస్తు త్రాహి మాం శరణాగతమ్ ॥ ౫॥

నమస్తే బలినాం శ్రేష్ఠ నమస్తే లాఙ్గలాయుధ ।
చతుర్ముఖ జగద్ధామ త్రాహి మాం ప్రపితామహ ॥ ౬॥

నమస్తే నీలమేఘాభ నమస్తే త్రిదశార్జిత ।
త్రాహి విష్ణో జగన్నాథ మగ్నం మాం భవసాగరే ॥ ౭॥

ప్రలయానలసజ్జాశ నమస్తే దితిజాంతక ।
నరసింహ మహావీర్య త్రాహి మాం దీప్తవోచన ॥ ౮॥

యథా రసాతలాదురీప్యం త్వయా దంష్ట్రోద్ధృతా పురా ।
తథా మహావరాహస్త్వం త్రాహి మాం దుఃఖసాగరాత్ ॥ ౯॥

తవైతా మూర్తయః కృష్ణ వరదాః సంస్తుతా మయా ।
తవేమే బలదేవాద్యాః పృథగ్రూపేణ సంస్థితాః ॥ ౧౦॥

అఙ్గాని తవ దేవేశ గరుత్మాద్యాస్తథా ప్రభో ।
దిక్పాలాః సాయుధాశ్చైవ కేశవాద్యాస్తథాఽచ్యుత ॥ ౧౧॥

యే చాన్యే తవ దేవేశ భేదాః ప్రోక్తా మనీషిభిః ।
 తేఽపి సర్వే జగన్నాథ ప్రసన్నాయతలోచన ॥ ౧౨॥
 మయాఽర్చితాః స్తుతాః సర్వే తథా యూయం నమస్కృతాః ।
 ప్రయచ్ఛత వరం మహ్యం ధర్మకార్మమోక్షదమ్ ॥ ౧౩॥
 భేదాస్తే కీర్తితా యే తు హరే సజ్కర్షణాదయః ।
 తవ పూర్వార్థసమూఖతాస్తత్త్వయి సమాశ్రితాః ॥ ౧౪॥
 న భేదస్తవ దేవేశ విద్యతే పరమార్థతః ।
 వివిధం తవ యద్రూపముక్తం తదుపచారతః ॥ ౧౫॥
 అద్వైతం త్వాం కథం ద్వైతం వక్తుం శక్నోతి మానవః ।
 ఏకస్తవం హి హరే వ్యాపీ చిత్స్వభావో నిరజ్ఞానః ॥ ౧౬॥
 పరమం తవ యద్రూపం భావాభావవివర్జితమ్ ।
 నిర్లేపం నిర్గుణం శ్రేష్ఠం కూటస్థమచలం ధ్రువమ్ ॥ ౧౭॥
 సర్వోపాధివినిర్ముక్తం సత్తామాత్రవ్యవస్థితమ్ ।
 తద్దేవాశ్చ న జానంతి కథం జానామ్యహం ప్రభో ॥ ౧౮॥
 అపరం తవ యద్రూపం పీతవస్త్రం చతుర్భుజమ్ ।
 శఙ్ఖచక్రగదాపాణిముకుటాఙ్గదధారిణమ్ ॥ ౧౯॥
 శ్రీమత్సైరస్కసంయుక్తం వనమాలావిభూషితమ్ ।
 తదర్చయంతి విబుధా యే చాన్యే తవ సంశ్రయాః ॥ ౨౦॥
 దేవదేవ సురశ్రేష్ఠ భక్తానామభయప్రద ।
 త్రాహి మాం పద్మపత్రాక్ష మగ్నం విషయసాగరే ॥ ౨౧॥
 నాన్యం పశ్యామి లోకేశ యస్యాహం శరణం వ్రజే ।
 త్వామృతే కమలాకాంత ప్రసీద మధుసూదన ॥ ౨౨॥
 జరావ్యాధిశతైర్మృక్తో నానాదుఃఖైర్నిపీడితః ।
 హర్షశోకాన్వితో మూఢః కర్మపాశైః సుయన్త్రితః ॥ ౨౩॥
 పతితోఽహం మహారాద్రే ఘోరే సంసారసాగరే ।
 విషమోదకదుష్పారే రాగద్వేషఝషాకులే ॥ ౨౪॥
 ఇన్ద్రియావర్తగమీభరే తృష్ణాశోకోర్మిసంజులే ।
 నిరాశ్రయే నిరాలంబే నిఃసారేఽత్యంతచిహ్నులే ॥ ౨౫॥

మాయయా మోహితస్తత్ర భ్రమామి సుచిరం ప్రభో ।
 నానాజాతినహస్రేషు జాయమానః పునః పునః ॥ ౨౬ ॥
 మయా జన్మాన్యనేకాని సహస్రాణ్యయుతాని చ ।
 వివిధాన్యనుభూతాని సంసారేఽస్మిజ్ఞానార్దన ॥ ౨౭ ॥
 వేదాః సాక్షా మయాఽధీతాః శాస్త్రాణ్యయుతాని చ ।
 వివిధాన్యనుభూతాని సంసారేఽస్మిజ్ఞానార్దన ॥ ౨౮ ॥
 అసన్తోషాశ్చ సన్తోషాః సజ్జాయాపచయా వ్యయాః ।
 మయా ప్రాప్తా జగన్నాథ క్షయవృద్ధ్యక్షయేతరాః ॥ ౨౯ ॥
 భార్యారిమిత్రబంధూనాం వియోగాః సజ్జమాస్తతా ।
 పితరో వివిధా దృష్టా మాతరశ్చ తథా మయా ॥ ౩౦ ॥
 దుఃఖాని చానుబూతాని యాని సౌఖ్యాన్యనేకశః ।
 ప్రాప్తాశ్చ బాంధవాః పుత్రా భ్రాతరో జ్ఞాతయస్తథా ॥ ౩౧ ॥
 మయోషితం తథా స్త్రీణాం కోష్ఠే విణ్ముత్రపిచ్ఛలే ।
 గర్భవాన్ మహాదుఃఖమనుభూతం తథా ప్రభో ॥ ౩౨ ॥
 దుఃఖాని యాన్యనేకాని బాల్యయావనగోచరే ।
 వార్ధకే చ హృషీకేశ తాని ప్రాప్తాని వై మయా ॥ ౩౩ ॥
 మరణే యాని దుఃఖాని యమమార్గే యమాలయే ।
 మయా తాన్యనుభూతాని నరకే యాతనాస్తథా ॥ ౩౪ ॥
 కృమికీటద్రుమాణాం చ హస్త్యశ్వమృగపక్షిణామ్ ।
 మహిషోష్ఠగవాం చైవ తథాఽన్యేషాం వనౌకసామ్ ॥ ౩౫ ॥
 ద్వీజాతీనాం చ సర్వేషాం శూద్రాణాం చైవ యోనిషు ।
 ధనినాం క్షత్రియాణాం చ దరిద్రాణాం తపస్వినామ్ ॥ ౩౬ ॥
 నృపాణాం నృపభృత్యానాం తథాఽన్యేషాం చ దేహినామ్ ।
 గృహేషు తేషాముత్పన్నో దేవ చాహం పునః పునః ॥ ౩౭ ॥
 గతోఽస్మి దాసతాం నాథ భృత్యానాం బహుశో నృణామ్ ।
 దరిద్రత్వం చేశ్వరత్వం స్వామిత్వం చ తథా గతః ॥ ౩౮ ॥
 హతో మయా హతాశ్చాన్యే ఘాతితో ఘాతితాస్తథా ।

దత్తం మమాన్వైరన్యేభ్యో మయా దత్తమనేకశః ॥ ౩౯॥

పితృమాతృసుహృద్భాతృకలత్రాణాం కృతేన చ ।

ధనినాం శ్రోత్రియాణాం చ దరిద్రాణాం తపస్వినామ్ ॥ ౪౦॥

ఉక్తం దైన్యం చ వివిధం త్యక్తైః లజ్జాం జనార్దన ।

దేవతిర్జ్జునుష్యేషు స్థావరేషు చరేషు చ ॥ ౪౧॥

న విద్యతే తథా స్థానం యత్రాహం న గతః ప్రభో ।

కదా మే నరకే వాసః కదా స్వర్గే జగత్ప్రతే ॥ ౪౨॥

కదా మనుష్యలోకేషు కదా తిర్యగ్గతేషు చ ।

జలయన్త్రే యథా చక్రే ఘటీ రజ్జునిబన్ధనా ॥ ౪౩॥

యాతి చోర్ధ్వమధశ్చైవ కదా మధ్యే చ తిష్ఠతి ।

తథా చాహం సురశ్రేష్ఠ కర్మరజ్జుసమావృతః ॥ ౪౪॥

అథశోఽర్ధ్వం తథా మధ్యే భ్రమన్ గచ్ఛామి యోగతః ।

ఏవం సంసారచక్రేఽస్మిన్ భైరవే రోమహర్షణే ॥ ౪౫॥

భ్రమామి సుచిరం కాలం నాన్తం పశ్యామి కర్హిచిత్ ।

న జానే కిం కరోమ్యద్య హరే వ్యాకులితేన్ద్రియః ॥ ౪౬॥

శోకతృష్ణాభిభూతోఽహం కాన్తిశీకో విచేతనః ।

ఇదాసీం త్వామహం దేవ విహ్వలః శరణం గతః ॥ ౪౭॥

త్రాహి మాం దుఃఖితం కృష్ణ మగ్నం సంసారసాగరే ।

కృపాం కురు జగన్నాథ భక్తం మాం యది మన్యసే ॥ ౪౮॥

త్వదృతే నాస్తి మే బన్ధుర్యోఽసౌ చిన్తాం కరిష్యతి ।

దేవ త్వాం నాథమాసాద్య న భయం మేఽస్తి కుత్రచిత్ ॥ ౪౯॥

జీవితే మరణే చైవ యోగక్షేమేఽథ వా ప్రభో ।

యే తు త్వాం విధివద్దేవ నార్చయన్తి నరాధమాః ॥ ౫౦॥

సుగతిన్తు కథం తేషాం భవేత్సంసారబన్ధనాత్ ।

కిం తేషాం కులశీలేన విద్యయా జీవితేన చ ॥ ౫౧॥

యేషాం న జాయతే భక్తిర్జగద్ధాతరి కేశవే ।

ప్రకృతిం త్వాసురీం ప్రాప్య యే త్వాం నిన్దన్తి మోహితాః ॥ ౫౨॥

పతన్తి నరకే ఘోరే జాయమానాః పునః పునః ।

న తేషాం నిష్క్రికిస్తస్మాద్విద్యతే నరకార్ణవాత్ ॥ ౫౩॥

యే దూషయన్తి దుర్వృత్తాస్తాం దేవ పురూషాధమాః ।

యత్ర యత్ర భవేజ్జన్మ మమ క్రమనిబన్ధనాత్ ॥ ౫౪॥

తత్ర తత్ర హరే భక్తిస్త్వయి చాస్తు దృఢా సదా ।

ఆరాధ్య త్వాం సురా దైత్యా నరాశ్చాన్యేఽపి సంయతాః ॥ ౫౫॥

అవాపుః పరమాం సిద్ధిం కస్త్యాం దేవ న పూజయేత్ ।

న శక్నువన్తి బ్రహ్మాద్యాః స్తేతుం త్వాం త్రిదశా హరే ॥ ౫౬॥

కథం మానుషబుద్ధ్యాఽహం స్తౌమి త్వాం ప్రకృతేః పరమ్ ।

తథా చాజ్ఞానభావేన సంస్తుతోఽసి మయా ప్రభో ॥ ౫౭॥

తత్త్వమస్వాపరాధం మే యది తేఽస్తి దయా మయి ।

కృపాపరాధేఽపి హరే క్షమాం కుర్వన్తి సాధవః ॥ ౫౮॥

తస్మాత్ప్రసీద దేవేశ భక్తస్నేహం సమాశ్రితః ।

స్తుతోఽసి యన్మయా దేవ భక్తిభావేన చేతసా ।

సాంజం భవతు తతసర్వం వాసుదేవ నమోఽస్తు తే ॥ ౫౯॥

(ఫలశ్రుతిః)

బ్రహ్మోవాచ ।

ఇత్థం స్తుతస్తదా తేన ప్రసన్నో గరుడధ్వజః ।

దదౌ తస్మై మునిశ్రేష్ఠాః సకలం మనసేప్పితమ్ ॥ ౬౦॥

యః సమూహ్య జగన్నాథం ప్రత్యహం స్తౌతి మానవః ।

స్తోత్రేణానేన మతిమాన్స మోక్షం లభతే ధ్రువమ్ ॥ ౬౧॥

శ్రిసన్ధ్యం యో జపేద్విద్వానిదం స్తోత్రవరం శుచిః ।

ధర్మం చార్థం చ కామం చ మోక్షం చ లభతే నరః ॥ ౬౨॥

యః పఠేచ్ఛృణుయాద్వాఽపి శ్రావయేద్వా సమాహితః ।

స లోకం శాశ్వతం విష్ణోర్యాతి నిర్ధూతకల్మషః ॥ ౬౩॥

ధన్యం పాపహరం చేదం భుక్తిముక్తిప్రదం శివమ్ ।

గుహ్యం సుదుర్లభం పుణ్యం న దేయం యస్య కస్యచిత్ ॥ ౬౪॥

న నాస్తికాయ మూర్ఖాయ న కృతఘ్నాయ మానినే ।

స దుష్టమతయే దద్యాన్నాభక్తాయ కదాచన || ౬౫||

దాతవ్యం భక్తియుక్తాయ గుణశీలాన్వితాయ చ |

విష్ణుభక్తాయ శాంతాయ శ్రద్ధానుష్ఠానశాలినే || ౬౬ ||

ఇదం సమస్తాఘవినాశహేతుః కారుణ్యసంజ్ఞం సుఖమోక్షదం చ |

అశేషవాఙ్మాఫలదం పరిష్ఠం స్తోత్రం మయోక్తం పురుషోత్తమస్య || ౬౭||

యే తం సుసూక్ష్మం విమలా మురారిం ధ్యాయంతి నిత్యం పురషం పురాణమ్ |

తే ముక్తిభాజః ప్రవిశంతి విష్ణుం మన్తైర్యథా౭౭జ్యం హుతమధ్వరాగ్నౌ || ౬౮||

ఏకః స దేవో భవదుఃఖహంతా పరః పరేషాం న తతో౭న్తి చాన్యత్ |

ద్ర(ప్ర)ష్టా స పాతా స తు నాశకర్తా విష్ణుః సమస్తాఖిలసారభూతః || ౬౯||

కిం విద్యయా కిం స్వగుణైశ్చ తేషాం యజ్ఞైశ్చ దానైశ్చ తపోభిరుగ్రైః |

యేషాం న భక్తిర్భవతీహ కృష్ణే జగద్గురౌ మోక్షసుఖప్రదే చ || ౭౦||

లోకే స ధన్యః స శుచిః స విద్వాన్ మఖైస్తపోభిః స గుణైర్వరిష్ఠః |

జ్ఞాతా స దాతా స తు సత్యవక్తా యస్యాస్తి భక్తిః పురుషోత్తమాఖ్యే || ౭౧||

ఇతి బ్రహ్మపురాణే ఏకోనపఞ్చాశతమా౭ధ్యాయాంతర్గతం

ఇంద్రద్యుమ్నకృతం కారుణ్యస్తవవర్ణనం సమాప్తమ్ |

బ్రహ్మపురాణ | అధ్యాయ ౪౯/౧-౭౧||

brahmapurANa . adhyAya 49/1-71..

Proofread by PSA Easwaran

——
Indradyumnakritam Karunyastavavarnanam

pdf was typeset on September 29, 2024

——
Please send corrections to sanskrit@cheerful.com

